



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 30.10.2025**

**TIME : 12.50 PM**

**പ്രധാന വാർത്തകൾ**

1) പ്രധാനമന്ത്രി നരേന്ദ്രമോദി ഇന്ന് ഗുജറാത്തിൽ 1,140 കോടി രൂപയുടെ വികസന പദ്ധതികൾക്ക് തുടക്കം കുറിക്കും.

**Prime Minister Narendra Modi will inaugurate and lay foundation stone of infrastructure and development projects worth over one thousand 140 crore rupees in Gujarat today.**

2) രാഷ്ട്രീയ ഏകതാ ദിവസ് ആഘോഷങ്ങൾക്കൊരുങ്ങി രാജ്യം. ഏകതാ പ്രതിമയിൽ പ്രധാനമന്ത്രി നാളെ പുഷ്പാർച്ചന നടത്തും.

**The nation is gearing up to celebrate National Unity Day. The Prime Minister will offer floral tributes at the Statue of Unity tomorrow.**

3) ബിഹാർ നിയമസഭാ തെരഞ്ഞെടുപ്പിനുള്ള പ്രചാരണം ഊർജ്ജിതമാക്കി രാഷ്ട്രീയ പാർട്ടികൾ.

**Campaigning for Bihar Assembly Elections intensifies as top leaders of both NDA and Mahagathbandhan hold rallies to woo the voters.**

4) കാസർകോട് കേന്ദ്ര സർവകലാശാലയുടെ പുതിയ അക്കാദമിക് ബ്ലോക്കിന്റെ ശിലാസ്ഥാപനം കേന്ദ്ര സഹമന്ത്രി ജോർജ് കുര്യൻ നിർവഹിച്ചു.

**Union Minister of State George Kurian laid the foundation stone for the new academic block of the Central University in Kasaragod.**

5) യുഎസ് പ്രസിഡൻ്റ് ഡോണാൾഡ് ട്രംപ് ചൈനീസ് പ്രസിഡൻ്റ് ഷി ജിൻപിങ്ങുമായി ദക്ഷിണകൊറിയയിൽ കൂടിക്കാഴ്ച നടത്തി.

---

**U.S. President Donald Trump held meeting with Chinese President Xi Jinping in South Korea today.**

6) ഐസിസി വനിതാ ലോകകപ്പ് സെമിയിൽ ഇന്ന് ഇന്ത്യ ഓസ്ട്രേലിയയെ നേരിടും.

**In ICC Women's ODI World Cup, India to take on Australia in the second semifinal in Navi Mumbai this afternoon.**

\*\*\*\*\*

### **PM- VISIT TO GUJARAT**

പ്രധാനമന്ത്രി നരേന്ദ്രമോദി ഇന്ന് ഗുജറാത്തിലെ കെവാഡിയയിൽ 1,140 കോടി രൂപയുടെ വികസന പദ്ധതികൾക്ക് തുടക്കം കുറിക്കും. രണ്ട് ദിവസത്തെ സന്ദർശനത്തിനായി സംസ്ഥാനത്തെത്തുന്ന പ്രധാനമന്ത്രി രാജ്പിപ് ലയിൽ, ബിർസ മുണ്ട ഗോത്ര സർവ്വകലാശാല ഉദ്ഘാടനം ചെയ്യും. വാമൻ വ്യക്ഷ വാടിക, ഇ-ബസ് ചാർജിംഗ് ഡിപ്പോ, എന്നിവ ഉദ്ഘാടനം ചെയ്യുന്ന പ്രധാനമന്ത്രി 25 ഇലക്ട്രിക് ബസുകളുടെ ഫ്ളാഗ് ഓഫും നിർവഹിക്കും. നാട്ടു രാജ്യങ്ങളുമായി ബന്ധപ്പെട്ട മ്യൂസിയം, സ്റ്റോർട്സ് കോംപ്ലക്സ്, വീർബാലക് ഉദ്യാനം തുടങ്ങി വിവിധ പദ്ധതികളുടെ ശിലാസ്ഥാപനവും ശ്രീ മോദി നിർവഹിക്കും. സർദാർ പട്ടേലിന്റെ 150-ാം ജന്മവാർഷികത്തോടനുബന്ധിച്ച് 150 രൂപയുടെ പ്രത്യേക നാണയവും സ്റ്റാമ്പും പ്രധാനമന്ത്രി ചടങ്ങിൽ പ്രകാശനം ചെയ്യും.

\*\*\*\*\*

### **RASHTRIYA EKTA DIVAS ( INTRO )**

രാഷ്ട്രീയ ഏകതാ ദിവസ് ആഘോഷങ്ങൾക്കൊരുങ്ങി രാജ്യം. ഇന്ത്യയുടെ ഉരുക്ക് മനുഷ്യനായ സർദാർ വല്ലഭ് ഭായ് പട്ടേലിന്റെ ജന്മവാർഷികമാണ് രാജ്യം രാഷ്ട്രീയ ഏകതാ ദിവസായി ആഘോഷിക്കുന്നത്. ഗുജറാത്തിൽ നാളെ നടക്കുന്ന ആഘോഷങ്ങളിൽ പ്രധാനമന്ത്രി നരേന്ദ്രമോദി പങ്കെടുക്കും. ഏകതാ പ്രതിമയിൽ അദ്ദേഹം നാളെ പുഷ്പാർച്ചന നടത്തും. ഏകതാ ദിവസ്

---

പ്രതിജ്ഞ ചെയ്തിരിക്കാറുള്ള പ്രധാനമന്ത്രി, ഏകതാ ദിവസ് പരേഡിന് സാക്ഷ്യം വഹിക്കും. റിപ്പബ്ലിക് ദിന പരേഡിന് സമാനമായ പരേഡായാരിക്കും കെവാഡിയയിൽ നാളെ നടക്കുകയെന്ന് കേന്ദ്ര ആഭ്യന്തരമന്ത്രി അമിത് ഷാ പറഞ്ഞു. ഏക് ടാർ, ശ്രേഷ് ടാർ എന്ന ആശയത്തെ അടിസ്ഥാനമാക്കിയുള്ള പരേഡിൽ BSF, CRPF, CISF, ITBP, SSB, സംസ്ഥാന പോലീസ് സേനകൾ എന്നിവയിലെ അംഗങ്ങൾ അണിനിരക്കും. സേനയുടെ DOG സ്റ്റാഫിന്റെ ഭാഗമായ തദ്ദേശീയ ശ്യാന ഇനങ്ങളും പരേഡിൽ വിസ്തൃതം തീർക്കും. രാഷ്ട്രീയ ഏകതാ ദിനത്തോടനുബന്ധിച്ച് നാളെ രാജ്യത്തുടനീളം റൺ ഫോർ യൂണിറ്റി സംഘടിപ്പിക്കുമെന്നും ശ്രീ അമിത് ഷാ അറിയിച്ചു. സർദാർ വല്ലഭായി പട്ടേലിന്റെ ആശയത്തിൽ നിന്ന് പ്രചോദനമുൾക്കൊണ്ട് രാജ്യത്തിന്റെ ഐക്യവും അഖണ്ഡതയും ഉറപ്പാക്കുന്നതിനുള്ള പ്രതിബദ്ധത പൊതുജനങ്ങളിൽ ഉറപ്പിച്ചുറപ്പിക്കുക എന്ന ലക്ഷ്യത്തോടെയാണ് കൂട്ടയോട്ടം സംഘടിപ്പിക്കുന്നത്

(ഹോൾഡ്)

\*\*\*\*\*

### **BIHAR CAMPAIGNING**

ബിഹാറിൽ നിയമസഭാ തിരഞ്ഞെടുപ്പിനുള്ള പ്രചാരണം ശക്തമാക്കി മുന്നണികൾ. വിവിധ രാഷ്ട്രീയ പാർട്ടികളുടെ നേതാക്കളും താരപ്രചാരകരും സംസ്ഥാനത്ത് ക്യാമ്പ് ചെയ്ത് റാലികളിലും പൊതുയോഗങ്ങളിലും പങ്കെടുക്കുകയാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് മുസാഫർപൂരിൽ തിരഞ്ഞെടുപ്പ് റാലിയെ അഭിസംബോധന ചെയ്തു. കോൺഗ്രസിനും, RJD യുമെതിരെ രൂക്ഷവിമർശനങ്ങളാണ് അദ്ദേഹം ഉയർത്തിയത്. ഛപ്രയിൽ നടക്കുന്ന പ്രചാരണ യോഗത്തിലും പ്രധാനമന്ത്രി അൽപസമയത്തിനകം പങ്കെടുക്കും. മുതിർന്ന കോൺഗ്രസ് നേതാവ് രാഹുൽ ഗാന്ധി ഇന്ന് ഷെയ്ഖ്പൂരിലും, നൂർസരായിലും പൊതുയോഗങ്ങളെ

---

അഭിസംബോധന ചെയ്യും. അടുത്ത മാസം 6, 11 തീയതികളിലാണ് ബിഹാറിൽ വോട്ടെടുപ്പ്. വോട്ടെണ്ണൽ 14 ന് നടക്കും.

\*\*\*\*\*

**C.P. RADHAKRISHNAN- VISIT**

സ്വാതന്ത്ര്യസമര സേനാനി പശുവൊൻ മുത്തുരാമലിംഗരുടെ 118-ാം ജന്മദിനത്തിൽ ആദരാഞ്ജലികൾ അർപ്പിച്ച് ഉപരാഷ്ട്രപതി സി.പി. രാധാകൃഷ്ണൻ. തമിഴ്നാട് സന്ദർശനം തുടരുന്ന ഉപരാഷ്ട്രപതി മുത്തുരാമലിംഗർ പ്രതിമയിൽ പുഷ്പാർച്ചന നടത്തി. സ്വാതന്ത്ര്യ പ്രസ്ഥാനത്തിന് അദ്ദേഹം നൽകിയ സംഭാവനകൾ ഭാവി തലമുറകൾ എക്കാലവും ഓർക്കണമെന്ന് ശ്രീ സി.പി രാധാകൃഷ്ണൻ പറഞ്ഞു.

\*\*\*\*\*

**RAJNATH-MALAYSIA-VISIT**

രാജ്യരക്ഷാ മന്ത്രി രാജ്നാഥ് സിംഗ് രണ്ട് ദിവസത്തെ സന്ദർശനത്തിനായി ഇന്ന് മലേഷ്യയിലെത്തും. നവംബർ 1 ന് നടക്കുന്ന ആസിയാൻ പ്രതിരോധ മന്ത്രിമാരുടെ സമ്മേളനത്തിൽ അദ്ദേഹം പങ്കെടുക്കും. ആസിയാൻ അംഗരാജ്യങ്ങളും ഇന്ത്യയും തമ്മിലുള്ള പ്രതിരോധ സഹകരണം വർദ്ധിപ്പിക്കുക , 'ആക്റ്റ് ഈസ്റ്റ് നയം' മെച്ചപ്പെടുത്തുക എന്നീ വിഷയങ്ങൾ യോഗം ചർച്ച ചെയ്യും. ആസിയാൻ രാജ്യങ്ങളിലെയും, മലേഷ്യയിലെയും മുതിർന്ന നേതാക്കളുമായി ശ്രീ രാജ്നാഥ്സിങ്ങ് കൂടിക്കാഴ്ച നടത്തുമെന്നും പ്രതിരോധ മന്ത്രാലയം അറിയിച്ചു.

\*\*\*\*\*

**BREAK**

ഈ വാർത്തകൾ ആകാശവാണിയിൽ നിന്ന്....

(ബ്രേക്ക്)

\*\*\*\*\*

**GEORGE KURIAN**

കാസർകോട് കേന്ദ്ര സർവകലാശാലയുടെ പുതിയ അക്കാദമിക് ബ്ലോക്കിന്റെ ശിലാസ്ഥാപനം കേന്ദ്ര സഹമന്ത്രി ജോർജ് കുര്യൻ നിർവഹിച്ചു. വികസന കാര്യത്തിൽ കേന്ദ്ര സംസ്ഥാന സർക്കാരുകൾ യോജിച്ചാണ് പ്രവർത്തിക്കുന്നതെന്ന് അദ്ദേഹം ചടങ്ങിൽ പറഞ്ഞു. ന്യൂനപക്ഷ ക്ഷേമത്തിന് കേന്ദ്രം വളരെയധികം പ്രാധാന്യം നൽകുന്നതായും കേന്ദ്രസഹമന്ത്രി വ്യക്തമാക്കി. കാസർഗോഡ് തളങ്കര തുറമുഖവും അദ്ദേഹം ഇന്ന് സന്ദർശിക്കും. കണ്ണൂർ കൂടാളി പഴശ്ശിരാജ വെൽഫെയർ കോഓറേറ്റീവ് സൊസൈറ്റിയുടെ പുതിയ കെട്ടിടത്തിന്റെ ഉദ്ഘാടനവും അദ്ദേഹം ഇന്ന് നിർവഹിക്കും

\*\*\*\*\*

**AMEOBIC**

കേരളത്തിൽ വീണ്ടും അമീബിക് മസ്തിഷ്ക ജ്വരം ബാധിച്ച് മരണം. തിരുവനന്തപുരത്ത് ചിറയിൻകീഴ് അഴുർ സ്വദേശിയായ 77 വയസുകാരിയാണ് മരിച്ചത്. ഒരു മാസമായി തിരുവനന്തപുരം മെഡിക്കൽ കോളേജിൽ ചികിത്സയിലായിരുന്നു. 10 ദിവസം മുമ്പാണ് രക്ത പരിശോധനയിൽ അമീബിക് മസ്തിഷ്കജ്വരം സ്ഥിരീകരിച്ചത്.

\*\*\*\*\*

**AWARENESS CAMP-PALAKKAD (INTRO)**

ധനകാര്യ മന്ത്രാലയം ആരംഭിച്ച 'നിങ്ങളുടെ പണം, നിങ്ങളുടെ അവകാശം' ബോധവൽക്കരണ ക്യാമ്പ് രാജ്യമെമ്പാടും നവംബർ 3 ന് നടക്കും. കാമ്പയിനിന്റെ ഭാഗമായി പാലക്കാട് ജില്ലയിലെ വിവിധ ബാങ്കുകളിൽ അവകാശികളില്ലാതെ ശേഷിക്കുന്ന 126.54 കോടി രൂപയുടെ നിക്ഷേപം തിരികെ നൽകാനുള്ള പ്രവർത്തനങ്ങൾ നടക്കും.

---

പാലക്കാട് നിന്നും ആകാശവാണി ജില്ലാ പ്രതിനിധി ഫൈസൽ അലിമുത്ത് തയ്യാറാക്കിയ റിപ്പോർട്ട്.....

( വോയിസ്...)

\*\*\*\*\*

### SHAH- DAYANAND TRIBUTE

ആര്യസമാജ സ്ഥാപകൻ മഹർഷി ദയാനന്ദ സരസ്വതിയുടെ ചരമവാർഷികദിനത്തിൽ കേന്ദ്ര ആഭ്യന്തരമന്ത്രി അമിത് ഷാ ആദരാഞ്ജലികൾ അർപ്പിച്ചു. വേദങ്ങളെക്കുറിച്ചുള്ള അറിവ് ലഭിതമായ ഭാഷയിൽ സാധാരണക്കാർക്ക് ലഭ്യമാക്കുന്നതിൽ അദ്ദേഹം അതുല്യമായ പങ്ക് വഹിച്ചിട്ടുണ്ടെന്ന് ശ്രീ അമിത് ഷാ സമൂഹ മാധ്യമത്തിൽ കുറിച്ചു. സ്ത്രീകളുടെ അവകാശങ്ങൾ ഉറപ്പാക്കുന്നതിനും, സാമൂഹിക തിന്മകളെ ചെറുക്കുന്നതിനും സ്വാമി ദയാനന്ദ സരസ്വതി നിരന്തര ശ്രമങ്ങൾ നടത്തിയതായും അദ്ദേഹം പറഞ്ഞു.

\*\*\*\*\*

### TELANGANA

വാറംഗൽ, ഭൂവനഗിരി തുടങ്ങി, തെലങ്കാനയിലെ എട്ട് ജില്ലകളിൽ അതിതീവ്രമഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. മേഖലയിൽ പ്രളയ സാധ്യതാ മുന്നറിയിപ്പും നൽകിയിട്ടുണ്ട്. അടിയന്തര സാഹചര്യം നേരിടാൻ ദേശീയ, സംസ്ഥാന ദുരന്ത നിവാരണ സേനകൾ എല്ലാ തയ്യാറെടുപ്പുകളും സ്വീകരിച്ചു. കൊണാർക്ക്, ഗോൽക്കൊണ്ട എക്സ്പ്രസുകൾ ഉൾപ്പെടെ വിവിധ ട്രെയിൻ സർവീസുകൾ റദ്ദാക്കുകയോ, വഴി തിരിച്ചു വിടുകയോ ചെയ്തിട്ടുണ്ട്. മോൻതാ ചുഴലിക്കാറ്റിൻറെ സ്വാധീനത്താൽ തെലങ്കാനയിലെ വിവിധ ജില്ലകളിൽ കനത്ത മഴയാണ് കഴിഞ്ഞ ദിവസങ്ങളിൽ അനുഭവപ്പെട്ടത്.

\*\*\*\*\*

---

## TRUMP-TARIFF-CHINA

ചൈനയ്ക്ക് മേൽ അമേരിക്ക ചുമത്തിയ 57 ശതമാനം തീരുവ 47 ശതമാനമാക്കി കുറയ്ക്കുമെന്ന് യുഎസ് പ്രസിഡൻ്റ് ഡോണൾഡ് ട്രംപ്. ചൈനീസ് പ്രസിഡൻ്റ് ഷി ജിൻപിങ്ങുമായി ദക്ഷിണകൊറിയയിൽ നടത്തിയ കൂടിക്കാഴ്ചയ്ക്ക് ശേഷമാണ് ട്രംപ് ഇക്കാര്യം അറിയിച്ചത്. അമേരിക്കയിൽ നിന്നും സോയാബീൻ വാങ്ങുന്നത് ചൈന ഉടൻ പുനരാരംഭിക്കുമെന്നും യുഎസ് പ്രസിഡൻ്റ് വ്യക്തമാക്കി. റെയർ എർത്ത് മൂലക കയറ്റുമതിയുമായി ബന്ധപ്പെട്ട് ഇരു രാജ്യങ്ങൾക്കുമിടയിൽ നിലനിന്ന തർക്കങ്ങളും പരിഹരിക്കപ്പെട്ടതായി അദ്ദേഹം പറഞ്ഞു. ചൈനയ്ക്ക് മേൽ ചുമത്തിയ ഫെൻറാനിൽ തീരുവ 20 ൽ നിന്നും 10 ശതമാനമാക്കി കുറച്ചതായും ട്രംപ് അറിയിച്ചു. പരസ്പര വിജയത്തിനും, അഭിവൃദ്ധിക്കുമായി ഇരു രാജ്യങ്ങളും പൂർണ്ണമായും സഹകരിക്കുമെന്ന് ഷി ജിൻപിങ് പറഞ്ഞു. യുഎസ് ചൈന ബന്ധം ശക്തമാക്കുന്നതിന് ട്രംപുമായി ചേർന്ന് പ്രവർത്തിക്കാൻ തയ്യാറാണെന്നും കൂടിക്കാഴ്ചയിൽ അദ്ദേഹം വ്യക്തമാക്കി.

\*\*\*\*\*

## ICC W WORLD CUP

ഐസിസി വനിതാ ലോകകപ്പ് സെമിയിൽ ഇന്ന് ഇന്ത്യ ഓസ്ട്രേലിയയെ നേരിടും. വൈകിട്ട് 3 മണിക്ക് മുംബൈയിലാണ് മത്സരം. ഇന്നലെ നടന്ന സെമിയിൽ ഇംഗ്ലണ്ടിനെ 125 റൺസിന് പരാജയപ്പെടുത്തി ദക്ഷിണാഫ്രിക്ക ഫൈനലിൽ കടന്നു. ഇന്നത്തെ സെമിഫൈനൽ വിജയികൾ, നവംബർ രണ്ടിന് നടക്കുന്ന ഫൈനലിൽ ദക്ഷിണാഫ്രിക്കയുമായി ഏറ്റുമുട്ടും.

\*\*\*\*\*

---

## SENSEX + GOLD

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 467 പോയിന്റ് നഷ്ടത്തിൽ 84,529 ലും ദേശീയ ഓഹരി സൂചിക നിഫ്റ്റി 135 പോയിന്റ് നഷ്ടത്തിൽ 25,917 ലും വ്യാപാരം തുടരുന്നു. സ്വർണവില കുറഞ്ഞു. പവൻ 1,400 രൂപ കുറഞ്ഞ് 88,360 രൂപയും ഗ്രാമിൻ 11,045 രൂപയുമാണ് ഇന്നത്തെ വില.

\*\*\*\*\*

## ARATTU-TVPM

തിരുവനന്തപുരം ശ്രീപദ്മനാഭസ്വാമി ക്ഷേത്രത്തിലെ അല്പശി ഉത്സവത്തിന് സമാപനം കുറിക്കുന്ന ആചാരപരമായ ആറാട്ട് ഇന്ന് വൈകുന്നേരം നടക്കും. ആറാട്ട് പ്രമാണിച്ച് നഗരത്തിലെ സർക്കാർ ഓഫീസുകൾക്ക് ഇന്ന് ഉച്ച തിരഞ്ഞ് മൂന്നിനുശേഷം അവധി പ്രഖ്യാപിച്ചു. ആറാട്ട് ഘോഷയാത്ര കടന്നുപോകുന്നതിനായി തിരുവനന്തപുരം വിമാനത്താവളം വൈകുന്നേരം 4.45 മുതൽ രാത്രി എട്ടുവരെ അടച്ചിടും. നഗരത്തിൽ 3 മണി മുതൽ രാത്രി 10 വരെ ഗതാഗത നിയന്ത്രണവും ഏർപ്പെടുത്തിയിട്ടുണ്ട്.

\*\*\*\*\*

आकाशवाणी